

မြန်မာနိုင်ငံအားကစားအဖွဲ့ချုပ် အလုပ်အမှုဆောင်များ ရွေးချယ်တင်မြှောက်ရေး
ကြီးကြပ်ကော်မရှင်အဖွဲ့အား ဂုဏ်ပြုပွဲတွင် ပြည်ထောင်စုဝန်ကြီး ဒေါက်တာမြင့်ထွေး
ပြောကြားခဲ့သည့်မိန့်ခွန်း ကောက်နုတ်ချက်

ရန်ကုန်

၂၀၂၀ ပြည့်နှစ်၊ ဇန်နဝါရီလ (၈)ရက်

- မြန်မာ့အားကစားလောကတိုးတက်ရေးအတွက် အရေးကြီးသည့် မြန်မာနိုင်ငံအားကစားအဖွဲ့ချုပ် အလုပ်အမှုဆောင်များရွေးချယ်တင်မြှောက်ရာတွင် စေတနာအပြည့်ဖြင့် ပါဝင်ဆောင်ရွက်ပေးခဲ့ သည့် ကြီးကြပ်ကော်မရှင်အဖွဲ့ဝင်များအား ကျေးဇူးတင်ရှိပါကြောင်း၊
- ကြီးကြပ်ကော်မရှင်အဖွဲ့ဝင်များအနေဖြင့် အားကစားလောက အတွေ့အကြုံမြင့်မားသည့် အားလျော်စွာ မြန်မာ့အားကစား ရေရှည်တိုးတက်ဖွံ့ဖြိုးတိုးတက်ရေး အကြံပြုချက်များ ပေးအပ် စေလိုပါကြောင်း၊
- ဝန်ကြီးဌာနအနေဖြင့် တစ်နိုင်ငံလုံးရှိ အားကစားနှင့်ကာယပညာသိပ္ပံကျောင်း (၆)ကျောင်း၏ သင်တန်းသား ရွေးချယ်ပုံနည်းလမ်းနှင့် စံသတ်မှတ်ချက်များ၊ သင်ကြားပုံနည်းစနစ်များ၊ ကျောင်းအလိုက် အထူးပြုသင်ကြားမည့် အားကစားနည်းများ သတ်မှတ်ရေး၊ အားကစားကိုသာ အဓိက လေ့ကျင့်သင်ကြားပေးပြီး အားကစားနှင့်မသက်ဆိုင်သော အခြားဘာသာရပ်စာများကို တတ်နိုင်သမျှလျှော့ချရေး၊ နည်းပြများ၏ အရည်အချင်းမြှင့်တင်ရေး၊ ထူးချွန်မည့် အလားအလာ ရှိသော မျိုးဆက်သစ်လူငယ်အားကစားသမားကို ထောက်လှမ်းရှာဖွေခြင်း အပါအဝင် ထူးချွန် သောအားကစားသမားများ လေ့ကျင့်မွေးမြူနိုင်ရေးတို့အတွက် ပြုပြင်ပြောင်းလဲ ဆောင်ရွက် သွားမည်ဖြစ်ပါကြောင်း၊
- အဆိုပါကိစ္စရပ်အတွက် ကျောင်းအုပ်ကြီးများ၊ ဒုတိယကျောင်းအုပ်ကြီးများ၊ နည်းပြများနှင့် အားကစားသမားများပါဝင်သော ဆွေးနွေးနှီးနှောဖလှယ်ပွဲကြီးတစ်ခုကို အမြန်ဆုံးခေါ်ယူကျင်းပ သွားမည်ဖြစ်ပါကြောင်း၊
- ကျောင်း (၆)ကျောင်းတွင် အားကစားသမားတစ်ဦးချင်းစီ၏ ကျန်းမာကြံ့ခိုင်မှုအခြေအနေ၊ လေ့ကျင့်မှုအခြေအနေ၊ စွမ်းဆောင်ရည်တိုးတက်မှုနှင့် စံချိန်တို့ကို တစ်နှစ်ပတ်လုံး စောင့်ကြပ် ကြည့်ရှုကာ ကွန်ပျူတာဖြင့် စနစ်တကျမှတ်တမ်းတင်ထားရန် အရေးကြီးပါကြောင်း၊

- အားကစားအမျိုးအစားအလိုက် လိုအပ်သည့် အာဟာရဖွံ့ဖြိုးပြည့်ဝမှုရှိစေရေးအတွက် အားကစားသမားများကို အစားအစာများ စနစ်တကျကျွေးမွေးရမည်ဖြစ်ပါကြောင်း၊
- ဝန်ကြီးဌာနမှ အားကစားသမားများ အာဟာရဖွံ့ဖြိုးမှုရှိစေရေး ပံ့ပိုးဆောင်ရွက်သွားမည်ဖြစ်ပါကြောင်း၊
- ကျောင်း (ဖွဲ့)ကျောင်းတွင် အားကစားသမားများ ဆေးလိပ်နှင့် အရက်သောက်သုံးခြင်းကို တင်းကြပ်စွာ အရေးယူဆောင်ရွက်ရမည်ဖြစ်ပါကြောင်း၊
- အားကစားနှင့်ကာယပညာဦးစီးဌာနအနေဖြင့် အရေးကြီးသည့် အစည်းအဝေးများ၊ ဆွေးနွေးပွဲများတွင် ကြီးကြပ်ကော်မတီအဖွဲ့ဝင်များအား ဖိတ်ကြားကာ အကြံပြုချက်များ ရယူဆောင်ရွက်ရမည်ဖြစ်ပါကြောင်း။

အခမ်းအနားသို့ တက်ရောက်သူများစာရင်း -

- ဒုတိယဝန်ကြီး
- ညွှန်ကြားရေးမှူးချုပ်၊ အားကစားနှင့်ကာယပညာဦးစီးဌာန
- မြန်မာနိုင်ငံအားကစားအဖွဲ့ချုပ် အလုပ်အမှုဆောင်များရွေးချယ်တင်မြှောက်ရေး ကြီးကြပ်ကော်မရှင်အဖွဲ့မှ ဥက္ကဋ္ဌနှင့် အဖွဲ့ဝင်များ
- တာဝန်ရှိသူများ။

(ဤမိန့်ခွန်းသည် ပြည်ထောင်စုဝန်ကြီး၏ လက်ရေးမူမှ ပြန်လည်ရိုက်နှိပ်ထားခြင်းဖြစ်ပါသည်။)